

૭૬. વૃંદાવન ગ્યાંતા રે રાસ ખેલવા

વૃંદાવન ગ્યાંતા રે રાસ ખેલવા
દોડી દોડી ગ્યાંતા રે રાસ ખેલવા
બંસી સુણી ગ્યાંતો રે રાસ ખેલવા.
ચંદ્ર ખીલ્યો નભની માંદ્ય, યમુના તીરે વડની છાંય
કાન ઉભો બંસી વાય રે રાસ ખેલવા... વૃંદાવન
દૂધ ઉભરાય જાય વચ્છ ગાય ધાવી જાય
તોય ગોપી દોડી જાય રે રાસ ખેલવા... વૃંદાવન
વસ્ત્ર અવળાં ધર્યા હાર પગમાં પહેર્યા
ઝાંઝર ગળે ધર્યા રે રાસ ખેલવા... વૃંદાવન
કેશ વિખરાઈ જાય વસ્ત્ર પગમાં આંટી ખાય.
ભાન ભૂલી ગોપી જાય રે રાસ ખેલવા... વૃંદાવન
દોડતી બેભાનમાં કડાં પહેર્યા કાનમાં
ચિત્ત ભગવાનમાં રે રાસ ખેલવા... વૃંદાવન
પિતા, પતિ, ભાઈને માત રોકવાને સર્વે શ્શ
તોય ગોપી દોડી જાય રે રાસ ખેલવા
વૃંદાવન ગ્યાંતા રે રાસ ખેલવા

